

نگہبان رمضان اسکیم؛ سوشل سیکيورٹی کے محنت کشوں کو 10 ہزار روپے کی ادائیگی شروع

لاہور (لیبر نیوز ویب) یسک (وزیراعلیٰ پنجاب مریم نواز شریف کی جانب سے مزدوروں کے لیے بڑے ریلیف کا اعلان، نگہبان رمضان اسکیم کے تحت سوشل سیکيورٹی سے منسلک محنت کشوں کے اکاؤنٹس میں 10,000 روپے منتقل کر دیے گئے ہیں۔

حکومت پنجاب کے اس اقدام کا مقصد ماہ رمضان میں غریب اور متوسط طبقہ سے تعلق رکھنے والے مزدوروں کو مالی معاونت فراہم کرنا ہے۔

ذرائع کے مطابق، مستحق محنت کشوں کو رقم کی منتقلی کے حوالے سے معلوماتی پیغامات موصول ہونا شروع ہو گئے ہیں۔ رقم کے حصول کے لیے محنت کشوں کو اپنا اصل قومی شناختی کارڈ اور ایس ایم ایس میں موصول ہونے والا 6 ہندسوں کا مخصوص پن کوڈ فراہم کرنا ہوگا۔

عوامی حلقوں نے حکومت کے اس بروقت اقدام کو سراہا ہے، تاہم بعض مقامات پر ایجنٹس کی جانب سے رش اور تکنیکی مسائل کی شکایات بھی سامنے آئی ہیں۔